



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII] SATURDAY, 18th SEPTEMBER, 2021/BHADRA 27, 1943 [No. 32

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ધી એપેડેમીક ડીસીઝ એક્ટ-૧૮૯૭ અન્વયે ધી ગુજરાત એપીડેમીક ડીસીઝ કોવીડ-૧૯ રેગ્યુલેશન, ૨૦૨૦ તથા ડીઝાસ્ટર મેનેજમેન્ટ એક્ટની કલમ-૩૪ તથા સી.આર.પી.સી. કલમ-૧૪૪ તથા ગુજરાત પોલીસ એક્ટની કલમ-૩૭(૪) હેઠળનું

જાહેરનામું

નં. : ડીએમ/જા.નામુ./રથયાત્રા/૮૦૭/૨૦૨૧.-રાજ્યમાં પ્રતિવર્ષ અષાઢી બીજના દિવસે ભગવાન જગન્નાથજીની પરંપરાગત રીતે રથયાત્રા/શોભાયાત્રા કાઢી હર્ષ અને ઉલ્લાસ સાથે આ તહેવારની ઉજવણી કરવામાં આવે છે. રાજ્યમાં ચાલુ વર્ષે પણ ભગવાન જગન્નાથજીની પરંપરાગત રીતે રથયાત્રા/શોભાયાત્રા કાઢવા માટે મંજૂરી આપવા રાજ્ય સરકારને મૌખિક અને લેખિત વિવિધ રજુઆતો મળેલ છે. આ રજુઆતો તથા રાજ્યની હાલની કોરોના સંક્રમણની પરિસ્થિતિની રાજ્ય સરકારશ્રી દ્વારા સમીક્ષા કરવામાં આવેલ છે.

વાસ્તે, હું, જે. બી. પટેલ, જિલ્લા મેજિસ્ટ્રેટ, મોરબી જિલ્લા, મોરબી, ધી એપીડેમીક ડીસીઝ એક્ટ ૧૮૯૭ અન્વયે ધી ગુજરાત એપીડેમીક ડીસીઝ કોવીડ-૧૯ રેગ્યુલેશન, ૨૦૨૦ તથા ડીઝાસ્ટર મેનેજમેન્ટ એક્ટની કલમ-૩૪ તથા ફોજદારી કાર્યરીતી અધિનિયમ-૧૯૭૩ની કલમ-૧૪૪ તથા ગુજરાત પોલીસ અધિનિયમની કલમ-૩૭(૪) ની જોગવાઈ મુજબ કેન્દ્ર સરકાર તથા રાજ્ય સરકારની માર્ગદર્શિકા ધ્યાને લઈ તથા ગુજરાત સરકાર ગૃહ વિભાગના હુકમ ક્રમાંક વિ-૧/કઅવ/૧૦૨૦૨૧/૧૦૪૦ તા. ૦૮-૦૭-૨૦૨૧ ના હુકમથી જાહેર કરવામાં આવેલ માર્ગદર્શિકાની વિગતે નીચે મુજબ ફરમાવું છું.

- સ્થાનિક વહીવટી તંત્રએ સંબંધિત મંદિર/ટ્રસ્ટ/આયોજકો સાથે ચર્ચા કરી ટૂંકામાં ટૂંકો માર્ગ નક્કી કરવાનો રહેશે. રથયાત્રા/શોભાયાત્રા નક્કી કરેલ માર્ગ ઉપર મહત્તમ ૫ (પાંચ) સંખ્યાના રથ/વાહન સાથે નિકળશે. પરંતુ, અખાડા, ટ્રક, હાથી, ભજન મંડળી, બેન્ડ વિગેરે રથયાત્રા/શોભાયાત્રામાં ભાગ લઈ શકશે નહીં.
- કેટલીક રથયાત્રા/શોભાયાત્રાઓ યાંત્રિક વાહનો ઉપર અથવા યાંત્રિક વાહનો/ખલાસીઓ દ્વારા ખેંચવામાં આવે છે. જેથી, સ્થાનિક પરિસ્થિતિ અને જરૂરીયાતોને ધ્યાને રાખી રથયાત્રા/શોભાયાત્રામાં ભાગ લેનાર ખલાસીઓની સંખ્યા ઓછામાં ઓછી રાખવાની રહેશે. અને, કોઈ પણ સંજોગોમાં એક સાથે ૬૦ થી વધારે ન થાય તે સુનિશ્ચિત કરવાનું રહેશે.
- રથયાત્રા/શોભાયાત્રામાં ભાગ લેનાર વાહન ચાલકો, ખલાસીઓ, મંદિર ટ્રસ્ટના હોદ્દદારો/સંચાલકો અને પુજાવિધિમાં ભાગ લેનાર તમામે રથયાત્રાના ૪૮ કલાક પહેલાં કરાવેલ RTPCR Test નેગેટીવ હશે તેઓ જ સામેલ થઈ શકશે. તમામે COVID-19 vaccine નો પ્રથમ ડોઝ લીધેલ હોવો જોઈશે. જો કે બંને ડોઝ લીધેલા હોય તે હિતાવહ રહેશે. તમામે COVID-19 Protocol નું પાલન કરવાનું રહેશે.
- ભગવાન જગન્નાથજીની પરંપરાગત રથયાત્રા/શોભાયાત્રાના પ્રસ્થાન અગાઉ તથા પુનરાગમન બાદ કરવામાં આવતી ધાર્મિક વિધીમાં, રાજ્ય સરકાર દ્વારા વખતોવખત નક્કી કરવામાં આવેલ સંખ્યા કરતા વધારે લોકો એકત્ર ન થાય તે અંગે આયોજકોએ કાળજી લેવાની રહેશે.
- રથયાત્રા દરમિયાન રથયાત્રામાં સામેલ રથ/વાહન વચ્ચે યોગ્ય અંતર જાળવવાનું રહેશે.

- VI. સમગ્ર રથયાત્રા/શોભાયાત્રા દરમિયાન સ્થાનિક જરૂરીયાત મુજબ સંબંધિત સત્તાધિકારીઓ/માહિતી વિભાગ અને સંબંધિત મંદિર/ટ્રસ્ટ/આયોજકોએ Still Photography તથા જીવંત પ્રસારણ (Live Telecast/Live Streaming) અને Electronic/Social Media Platforms ને Video Feed ઉપલબ્ધ કરવા માટે જેટલું શક્ય હોય તેટલું આયોજન કરી શકાશે.
- VII. COVID-19 ના સંક્રમણને ધ્યાને લેતા રથયાત્રા/શોભાયાત્રા દરમિયાન માર્ગ ઉપર પ્રસાદ વિતરણ થઈ શકશે નહીં.
- VIII. ઉપરાંત સંબંધિત સત્તાધિકારી પરવાનગી આપતી વખતે સ્થાનિક પરિસ્થિતિ અને જરૂરીયાતોને ધ્યાને લઈ અન્ય શરતો મુકી શકશે.
૩. ઉપરનાં નિયંત્રણો/શરતો તા. ૧૧-૦૭-૨૦૨૧ તથા તા. ૧૩-૦૭-૨૦૨૧ ના રોજ યોજનાર રથયાત્રા/શોભાયાત્રા માટે પણ અમલી રહેશે.
૪. સમગ્ર જિલ્લામાં યોજનાર રથયાત્રા/શોભાયાત્રાઓનું આયોજન ઉપરોક્ત શરતો તથા COVID-19 સંક્રમણ નિયંત્રણ માટે બહાર પાડેલ માર્ગદર્શક સુચનાઓના પાલન સાથે થાય તે હેતુથી Health Authorities, Municipal Authorities અને અન્ય સંલગ્ન વિભાગો/સંસ્થાઓ સાથે સંકલનમાં રહીને કરવાનું રહેશે.
૫. તમામે ફેસ કવર, માસ્ક અને સોશ્યલ ડિસ્ટન્સીંગનું ચુસ્તપણે પાલન કરવાનું રહેશે. તેમજ, COVID-19 અંગેના PROTOCOL ની અન્ય સંબંધિત જોગવાઈઓ પાળવાની રહેશે.
- કેન્દ્રીય મંત્રાલયો/રાજ્ય સરકારના મંત્રાલયોના વખતો-વખતના હુકમથી આપવામાં આવેલ આદેશો તથા માર્ગદર્શક સુચનાઓ આખરી રહેશે અને તમામે ચુસ્ત રીતે અમલ કરવાનો રહેશે.
 - આ જાહેરનામાનું અસરકારક અમલીકરણ તમામે કરવાનું રહેશે.

વિસ્તાર :

આ જાહેરનામું સમગ્ર મોરબી જિલ્લા વિસ્તારમાં લાગુ પડશે.

અમલવારી નો સમય :

આ જાહેરનામું તા. ૧૧-૦૭-૨૦૨૧ ના ૦૦-૦૦ કલાકથી તા. ૧૩-૦૭-૨૦૨૧ના ૨૪-૦૦ કલાક સુધી અમલમાં રહેશે.

ઈન્સીડન્ટ કમાન્ડર :

મોરબી જિલ્લાના સંબંધિત સબ ડીવીઝનલ મેજિસ્ટ્રેટશ્રી અને પ્રાંત અધિકારીશ્રીને ઈન્સીડન્ટ કમાન્ડર તરીકે અધિકૃત કરવામાં આવે છે તથા રથયાત્રા/શોભાયાત્રા, સભા-સરઘસ અન્વયે મંજૂરી આપવા અધિકૃત કરવામાં આવે છે.

શિક્ષા :

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ તથા લાગુ પડતી બીજી કાનુની કાર્યવાહીઓ ઉપરાંત આપતિ વ્યવસ્થાપન અધિનિયમ, ૨૦૦૫ની કલમો ૫૧ થી ૬૦ ની જોગવાઈઓ તથા ધી એપીડેમીક ડિસીઝ એક્ટ ૧૮૯૭ અન્વયે ધી ગુજરાત એપીડેમીક ડિસીઝ કોવિડ-૧૯ રેગ્યુલેશન, ૨૦૨૦ની જોગવાઈઓ હેઠળ શિક્ષાને પાત્ર થશે. મોરબી જિલ્લાના સમગ્ર વિસ્તારમાં ફરજ બજાવતા હેડ કોન્સટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરૂધ્ધ કલમ-૧૮૮ તથા ડિઝાસ્ટર મેનેજમેન્ટ એક્ટની કલમ-૫૧ થી ૬૦ મુજબ ફરીયાદ માંડવા માટે અધિકૃત કરવામાં આવે છે.

આ હુકમની જાહેરાત ઉપર જણાવેલ વિસ્તારોમાં સહેલાઈથી દેખી શકાય તેવી જગ્યાએ તથા લોકો એકત્રીત થતા હોય તેવી કચેરીઓમાં તેની નકલ ચોંટાડી, લાઉડ સ્પીકર વાહન દ્વારા તેમજ સ્થાનિક વર્તમાનપત્રો, અખબારી યાદી રૂપે આપી તથા રેડીયો ટેલીવિઝન, કેબલ ટીવી નેટવર્ક, તથા રાજ્ય સરકારના ગેઝેટમાં પ્રસિધ્ધ કરીને કરવાની રહેશે.

આજ તા. ૦૮-૦૭-૨૦૨૧ ના રોજ મારી સહી તથા કચેરીની મહોર લગાડી હુકમ બહાર પાડ્યો.

મોરબી, ૦૮ માહે જુલાઈ, સને ૨૦૨૧.

જે. બી. પટેલ
જિલ્લા મેજિસ્ટ્રેટ,
મોરબી જિલ્લા.

